

مگر ظاہر ہے کہ ان کو سفر میں بھی وطن کی یاد برابر آتی رہی ہوگی :۔

یہودہ از غم از دل من دور می شوی ؛ خواهی نمود یاد وطن می شناسمت
رفیع، عبدالعزیز خان کی بہن کے شوہر تھے، کہا جاتا ہے کہ جب عبدالعزیز بادشاہ ہوا تو اس نے شاہجہاں سے
خواہش کی کہ اس کی بہن کو اس کے پاس بھیجا جائے اور اس کی فرمائش کے مطابق اس کی بہن کو اس کے پاس
بھیج دیا گیا۔

شاہجہاں کے علاوہ رفیع داراشکوہ کے بھی مداح تھے، اورنگ زیب کے عہد حکومت میں ان کو
”دیوان بیوتات“ بنا دیا گیا تھا۔ آخر عمر میں رفیع شاہجہاں آباد میں گوشہ نشین ہو کر زندگی بسر کرنے لگے، مگر
حکومت کی طرف سے ان کو وظیفہ ملتا رہا۔ ۸۹ / ۱۶۸۸ - ۶۱۶۸۸ میں انھوں نے اس جہانِ مغانی کو انتقال کیا۔
رفیع فطرتاً ایک وسیع المشرب اور حلیم انسان تھے :۔

زاہد بنشیں کہ تیغِ اسلام ؛ محتاج بہ قتلِ برہمن نیست
اس کے ساتھ وہ ایک مذہبی اور پاکیزہ انسان اور سچے مسلمان بھی تھے :۔
اسلام چوں تو نیست درد چنگ زن رفیع ؛ کافر مشوکہ رشتہ زنا نازک است
البتہ انھیں معلوم تھا کہ گندم نما جو فردش لوگ بھی ہوتے ہیں جو مذہب کے پردہ میں لوگوں کو دھوکا دینے کی
کوشش کرتے رہتے ہیں :۔

نیست شہری کہ درد صومہ نیست رفیع ؛ کہ غرض زہد فردش است دکان بسیار است
وہ شراب سے پرہیز کرتے اور کسبِ حلال کا خیال رکھتے تھے :۔
مے مخور خونِ دل بنوش رفیع ؛ بہر رزقِ حلال کار سب باش
نیز وہ جائزہ کے لئے کسی کی مدح کرنا پسند نہیں کرتے تھے، پھر بھی توقع کرتے تھے کہ ان کے کلام کو دیکھ کر لوگ
ان کی ہمت افزائی کریں گے :۔

گر بخت مددگار شود جایزہ یابی ؛ بی مدح اگر در پیٰ اخذِ صلہ باشی

۱۰ دفات : ۱۰۶۹، ہجری / ۵۹ - ۱۶۵۸ عیسوی -

۱۱ ۱۰۶۸ - ۱۱۱۸ ہجری / ۱۶۸۵ - ۱۷۰۷ عیسوی -

وہ دشمنوں کے مقابلہ میں زیادہ تر خاموشی اختیار کرتے تھے:۔

حُصَم از تغافلِ ہمہ تن آب شد رفیع : خاموشی تو ہم سخن جانگداز بود
رفیع نظم اور نثر دونوں میں مہارت رکھتے تھے اور درباری لوگ ان سے رشک کیا کرتے تھے، ایک دن حاجی
محمد زمان نے اشارۃً شاہجہاں سے کہا کہ رفیع نثار نہیں ہیں صرف شاعر ہیں، قلعہ شاہجہاں کے باغ
”حیات بخش“ کی تعریف میں انھوں نے ایک مثنوی کہی تھی جس کے اس شعر پر شاہجہاں نے انھیں پانچ سو روپیہ

انعام دیا تھا:۔

انار دل کش آں تازہ بستان : بود پیدانہ پہچوں نارستان
مؤلف ”باغِ معانی“ کہتا ہے ”زبانِ در نہایت لطافت و تازگی و کلامش بسیار بسلامت و نازکی واقع
شده، تلاشِ مضامین تازہ بسیار دارد و خیلی رنگین خیال شیریں مقال است، در نثر نیز دستگاہی علیا
داشت“ اور صاحبِ نثر عشق لکھتا ہے:

”پایہ کلامش رفیع المقام است و در تہ سخیں سخن سنجیش مقبول خاص و عام، در نثاری

و دیگر علوم بنیاد قدرت داشت“ نیز ان کے ان اشعار کو نقل کیا ہے:۔

ما قوتِ پروازِ مدارِ یم و گرنہ : عمر بیت کہ صیاد شکست است نفس را

نہ فریبِ وعدہ مانده نہ امیدِ وصلِ ہمدم : بچہ حیلہ روز سازم شبِ انتظارِ خود را

مؤلف ”نتائج الافکار“ کو ”ناظم رفیع القدر منشی خوش رقم“ کہتا ہے۔

اور محمد صالح کنبوہ کہتا ہے کہ:

”طبعش چوں موسم گل روانست و فکرش مانند بہار رنگین دگل افشان، تلمش بتحریر

اشعار و رنگین زمین سخن را رشک چمن می کند“

”تذکرہ ہمیشہ بہار اور کلیات الشعراء میں ہے کہ رفیع اپنے اس شعر پر فخر کیا کرتے تھے:۔

عمر گر خوش گذرد زندگی خضر کم است : در بنا خوش گذرد نیم نفس بسیار است

۱۰۲۳ - ۱۰۹۲ ہجری / ۱۶۱۴ - ۱۶۸۰ عیسوی

۱۰۲۳ - ۱۰۹۲ ہجری / ۱۶۱۴ - ۱۶۸۰ عیسوی

۱۰۲۳ - ۱۰۹۲ ہجری / ۱۶۱۴ - ۱۶۸۰ عیسوی

مرزا معز نے ان پر اعتراض کیا کہ ”بنا خوش“ غلط ہے، اس کو ”ناخوش“ یا ”بنا خوشی“ ہونا چاہئے، رفیع نے اس کو ”بتلخی گزرد“ کر دیا، مگر پھر شعر کا مزہ ہی جاتا رہا۔

عام شعراء کی طرح رفیع کو بھی اپنی شاعری پر بڑا تاز تھا:۔

باچون منی شریکِ مداں خویش را رفیع : مگذ ز حق بگوی کہ صاحب سخن بیکسیت

مگر رفیع کہ داری کلامِ سحر آ مینر : بلے بگو کہ بنظم تو سحر مانند است

وہ اپنے اشعار میں حاسدوں اور رقیبوں کا مقابلہ کرتے رہتے تھے:۔

در میان است سخن قدرت خود را بنمائی : مدعی گو تو غزل را بہ ازیں می گوئی

اور ان کو یہ شکایت تھی کہ لوگوں کی کم ظرفی کی وجہ سے ان کا ہنر اچھی طرح اُجاگر نہ ہو سکا:۔

با فضل و کرم گرمی بازار ندارم : خود را چه فرد شمم کہ خریدار ندارم

شعراء میں سے رفیع نے فغانیؒ اور صائبؒ کی مدح سرائی کی ہے:۔

رفیع اظہارِ شاگردی کند پیش سخن سنجی : کہ در طرز سخن استاد میداند فغانی را

بسختنہائے تازہ راغب باش : راست رو، ہجو فکر صائب باش

کلیاتِ مرزا حسن بیگ رفیع کا ایک قلمی نسخہ انڈیا آفس لائبریری میں ہے (نمبر ۱۶۰۳) جس کے شروع میں یہ عبارت لکھی ہوئی ہے:۔

”کلیاتِ مرزا حسن سرکار نواب صاحب ممتاز الدولہ مفتخر الملک حسام جنگ مسٹر

رچارڈ جانسن صاحب بہادر دام اقبال“

یہ نسخہ غزلیات سے شروع ہوتا ہے اور پہلا شعراء یہ ہے:۔

نالم.... از خوبی آرائش دیوا ہنہا : زین نام بہر عنوان ظاہر شدہ فرمانہا

اس میں غزلوں کا حصہ بیچ سے ناقص ہو گیا ہے، بہر حال اس حصہ کے اشعار ۶۵۰۰ سے زائد ہی ہونگے،

رفیع ایک متوسط درجہ کے شاعر ہیں، اور عام طور سے ان کے اشعار اوسط درجہ کے ہوتے ہیں،

۱۔ معز الدین محمد موسوی خاں متخلص بہ فطرت د موسوی متوفی بسال ۱۱۰۱ ہجری / ۹۰ - ۱۶۸۹ عیسوی -

۲۔ وفات ۹۲۵ ہجری / ۱۵۱۹ عیسوی ۳۔ وفات ۱۰۸۸ ہجری / ۱۶۷۷ عیسوی -

البتہ مندرجہ ذیل جیسے اشعار میں، جیسا کہ مؤلف نشتر عشق نے لکھا ہے، لطافت، آزرگی، سلامت، نازکی، رنگین خیالی اور شیرینی بخوبی پائی جاتی ہے :-

کیست کہ پیش چوں تویی آید و سرکشی کند ؟ راہ مدہ بہ بزم خود شمع برہنہ پای را
 ای کفر سر زلف تو آرائش دینہا ؟ شرمندہ خورشید رخت زہرہ جبینہا
 باز پیدا شد نگارم مست و جولاں از کجا ؟ زلف خود را کردہ چوں سنبل پریشان از کجا
 از دانش خود صاحب معنی نرند دم ؟ خود ہیچ درختی نفروشد بر خود را
 ای عشق تو خوشنود زویرانی دلہا ؟ بر زلف تو بنیاد پریشانی دلہا
 دیدم از یار بے وفا یہا ؟ لحظہ بود آشنا یہا
 از ہند و زلف تو سخن می کنم امشب ؟ خوں در جگر مشک ختن می کنم امشب
 ناقصہ رخسار تو گویم بگلستاں ؟ صدناز بمرغان چمن می کنم امشب
 فریاد کہ گوش گل گران است ؟ تعریف خزاں شنیدنی داشت
 چون نام رقیب بر زباں راند ؟ لعل لب او گزیدنی داشت
 نے تو بہ نمودیم نہ پیمیا نہ شکستیم ؟ از میکدہ بیرون بچہ تقصیر تو اں رفت
 بوسہ از ساقی شراب از جام می باید گرفت ؟ میکشاں را از گل و مل کام می باید گرفت
 برہمن بت بہ بغل دارد و خود می بینم ؟ از چہ دانیم کہ زاہد بخدا نزدیک است
 افتادہ ام چہ شد کہ برہمن طلب کنم ؟ دست مرا کدام مسلمان گرفتہ است
 جامی زالتفات نمی بخشدم رنج ؟ ساقی دگر طبیعت دوران گرفتہ است
 من گرم حرفم و نظر او بدیگر لیست ؟ دل را گمان کہ گوش برافسانہ من است
 یار ساقی بادہ باقی بزم خالی از رقیب ؟ این چنین گردو نماید عشرت دنیا خوش است
 زہرم زلفہ قاصد ز کمال شوق پرسم ؟ کہ جواب نامہ من بجای رسیدہ باشد
 ز درون خلوت خود نہادہ پای بیرون ؟ ز کدام راہ زاہد بخدا رسیدہ باشد

با توبہ را شکستیم چون بادہ را ندیدیم : از زاہداں نپرسید ایشاں چه کار کردند
 از بس ہجوم بر سر کوشش ز عاشقاں : ہر مشت خاکِ او وطنِ صد غریب شد
 تا دیدہ شو قم ز جمالِ تو جدا شد : عیشِ دلِ من تنگ تر از چشمِ گدا شد
 زیامنشین سراپای جہاں گردیدنی دارد : اگر مسجد و گردیر است ہر یک دیدنی دارد
 ہر کجا صحبتِ خورشیدِ جلالاں شدہ گرم : ذرا نیز جدا انجمنی ساختہ اند
 ای بحرِ چہ نازی بصفای گہر خویش : این قطرہ آبِ بیست کہ ہر آبلہ دارد
 گشتیم جدا از ہمہ بیگانہ شد آخر : عشقِ من و او بازی طفلانہ شد آخر

ہمہ یا بس و تمام نو میدی : قاصدِ بے جواب را مانم

روشناسِ جہاں شدم چو رفیع : عارضِ بے نقاب را مانم

دراں نہ قطرہ اشکے دریں نہ لختِ دل : دلم خوش است کہ دامانِ دآستین دارم

سنگ در ہنگامہ صد آرزو انداختیم : رخنہا بسیار در جام و سبو انداختیم

رخِ نکو چہ نکتہ نکو زلفتِ نکو حالتِ نکو : راستیِ قدیمِ نکو اما نقاں از خوی تو

نہ محبتی نہ دردی نہ غمی ازین چہ حاصل : کہ چو صبح آہِ سردی بعبث کشیدہ باشی

بگماں شکوہ از من چہ دلِ رمیدہ باشی : گلہ کہ من نکردم تو کجاشنیدہ باشی

مگر ان کے مقابلہ میں بہت سے ایسے شعر بھی ملتے ہیں جو لفظ و معنی کے لحاظ سے حد عادی سے پائیں نہیں۔

نیز ان میں تصنیع، مستی اور غیر شاعرانہ معنی آفرینی کا رنگ ملتا ہے:

یک زنگی جہانِ زردم صبحِ ظاہر است : در بیضہ سپہر بغیر از سفیدہ نیست

قفل و سواں تو زاہد از کجا خواہد کشود : گردلِ تنگِ کلیدش در درونِ خانہ ماند

زلطفِ بے محلِ آسمانِ عجب نبود : اگر بگور پس از مرگِ او عصا بدہد

نادانِ باہلِ معنی خواہد ضرر رساند : اندیشہ ندارد کرم از کتاب خوردن

عینک کا لفظ غزل کی طبیعت سے میل نہیں کھاتا، مگر اس زمانہ میں اس کا ایسا رواج ہو گیا تھا کہ

اس کو طرح طرح سے بانڈھا گیا ہے، رفیع کہتے ہیں :-

ہر کراشد مصحف روی تو غائب از نظر : ہچو عینک ہر دو چشم خویش را برہم نہاد
 غزلیات کے بعد رباعیات (۷۷ عدد) کی باری آتی ہے، ایک رباعی میں غالباً شاہ جہان کی
 مدح اور دوسری میں اپنے کو ہند کا عرفی بتا کر حکیم ابوالفتح گیلانی^۲ اور عبدالرحیم خانخاناں^۳ اور ان کی
 فیاضی کو یاد کیا ہے :-

من عرفی ہند مرد احسانش کو : خانی کہ تو اں برد زر از خوانش کو
 در عرصہ حکیم عہد ابوالفتحش کیست : خان بسیار اند خانخاناںش کو
 ذیل کی رباعی سے معلوم ہوتا ہے کہ ہندوستان میں ایرانیوں اور ہندیوں کی الگ الگ
 گروہ بندی رہتی تھی اور اہل ہند ایرانیوں کے تفوق کے قائل نہ تھے :-

در کشور ہند نکتہ گیراں ہستند : در قصد شکست اہل ایراں ہستند
 گر زیر وزبر شدند جمعی ز میاں : چوں نکتہ شک کنارہ گیراں ہستند
 آخر میں چھوٹی چھوٹی مشنریوں کی باری آتی ہے ان میں پہلی مشنری (۳۵۴ بیت) شاہجہاں کی مدح
 میں ہے اور اس بیت سے شروع ہوتی ہے :-

قلم تا کرد بالوح آشنائی : سخن در بود از ناروائی
 اس میں شاہجہان کے باغ "حیات بخش" حمام، عمارتوں اور درباری معماروں اور مصوروں
 کی بچید تعریف کی گئی ہے :-

یکی در عالم تعمیر کامل : کہ می آورد جاں در قالب گل
 یکی در شیوہ تصویر استاد : کہ بودی دالہ او روح بہراد

۱۵ وفات ۹۹۹ ہجری / ۱۵۹۰-۹۱ عیسوی ۲۵ وفات ۹۹۷ ہجری / ۱۵۸۹ عیسوی

۲۵ ۹۶۲ - ۱۰۳۶ ہجری / ۱۵۵۶ - ۱۶۲۷ عیسوی -

اس کے آخر میں شاعر نے ایک اچھے گھوڑے کی تعریف اور ایک خراب گھوڑے کی مذمت بھی کی ہے۔ یہ
 مرا اسپیت سست وزار دلاغر : چوتار عنکبوت از پائی تا سر
 دوسری مثنوی (۲۸ بیت) میں کسی شخص کی ہجو کی گئی ہے :
 اے چو سر پوش آتش با سر کوچک و دہان بزرگ
 تیسری مثنوی (۳۳ بیت) میں بھی شاہجہاں، اس کی مسجد، قصر، برج، دربار عام،
 پیر و آتش و ہمد نانی طبق زیر کاسہ را مانی
 تیسری مثنوی (۳۳ بیت) میں بھی شاہجہاں، اس کی مسجد، قصر، برج، دربار عام،
 دربار خاص، تخت مرصع، حمام، باغ اور عید وزن کا ذکر کیا گیا ہے۔

فہرست منابع

- حسین قلی خاں عظیم آبادی : نثر عشق، نسخہ خطی شماره ۶۷۱۶ X
 خدابخش لاہری، پٹنہ
 نقش علی : باغ معانی، نسخہ خطی شماره ۶۹۸
 خدابخش لاہری، پٹنہ
 کشن چند اخلاص : ہمیشہ بہار، نسخہ خطی شماره ۶۸۹
 خدابخش لاہری، پٹنہ
 قدرت اللہ گوپاموی : نتائج الافکار، چاپخانہ سلطانی، بمبئی
 محمد صالح کنبوہ : عمل صالح، محمود پرنٹنگ پریس، لاہور
 محمد افضل سرخوش : کلمات الشعراء، دین محمدی پریس، لاہور۔

قسط چہار دہم :-

تیسرے کا سپاری اور سماجی ماحول

جناب ڈاکٹر محمد عمر صاحب، استاذ جامعہ ملیہ اسلامیہ نئی دہلی

گذشتہ سے پیوستہ

کان کا موتی | دیکھی تھی ترے کان کے موتی کی اک جھپک : جاتی نہیں ہے اشک کے رخسار کی ڈھلک
 موتی کی لڑی | جاتے ہیں چلے متصل آنسو جو ہمارے : ہر تار رنگہ آنکھوں میں موتی کی لڑی ہے
 زنجیر اور توڑا | ہو کے دیوانے ہم ہوئے زنجیر : دیکھ کر اُس کے پائوں کا توڑا
 کرے | آکرٹوں کی پائوں میں بیڑی ہوئی : ہاتھ میں سونے کی وہ زنجیر یا ر
 بلاق | دم ناک میں بقولِ زنا عاشقوں کا ہے : ہلنا بلا ہے موتی کا اس کے بلاق میں
 بالیاں

خیروں (؟) نے رنجیتہ کو دوں رنجیتہ بنایا : جوں ان دنوں میں بالے لڑکوں کی بالیاں ہیں

کان کا گوہر | گر پڑیں گے ٹوٹ کر اکثر ستارے چرخ سے : ہل گیا جو صبح کو گوہر کسی کے کان کا

بالا | لگنے نہ دے بس ہو تو اُس کے گوہر گوش کو بالے تک : اس فلکِ چشم، منہ و خور کی پتلی کا تارا جانے ہے۔

۱۔ مندرجہ بالا زیورات کے علاوہ دیگر اقسام کے زیورات کے لئے ملاحظہ ہو۔ مجموعہ ثنویات میسرین دہلی

ص ۲۲ - ۲۶ - ۳۱ - ۵۶ - ۶۸ - ۶۹ - ۸۲ - ۱۵۵ - ۱۵۸ -

سنگار اور آرائش

ابوالفضل کا بیان ہے کہ عورت کے سنگار سولہ ہیں۔ غسل کرنا، تیل ملنا، چوٹی گوندھنا، تالو کو زیور سے آراستہ کرنا۔ چندن کا لپک کرنا، لباس پہننا، (اور یہ لباس طرح طرح کا ہوتا ہے، بعض کی آستین انگلیوں تک اور بعض کہنیوں تک ہوتی ہیں) قشقہ لگانا۔ کاجل کو سرمہ کی طرح استعمال کرنا۔ بندے پہننا ناک میں سونا اور موتی پہننا، گلے میں زیور، پھول یا موتی کا مالا پہننا، ہاتھوں میں مہندی ملنا۔ مکر بند۔ پانوں میں سونا پہننا، پان کھانا، ناز و ادا کے حرکات۔

ہندو عورتوں کی طرح مسلمان عورتیں بھی سنگار کی بہت شائق تھیں۔ اکثر وہ اپنے ہاتھوں اور پیروں کو مہندی لگاتی تھیں۔ آنکھوں میں کاجل یا سرمہ اور دانتوں میں مسی لگاتی تھیں۔ کاجل اور مسی کا رواج مردوں میں بھی تھا۔ ہونٹوں کو سُرخ کرنے کی خواہش کی وجہ سے عورتوں میں پان کھانے کا عام رواج تھا۔ چہرے پر لٹنے کے لئے غازہ کا استعمال کیا جاتا تھا۔

بالوں کے سنوارنے کا مسلمان عورتیں بالخصوص اہتمام کرتی تھیں، بالوں کو چوٹی یا جوڑے کی شکل میں گوندھا جاتا تھا۔ جوڑے کے ساتھ وہ ایک سنہری پٹی باندھتی تھیں جسے مہربان کہتے تھے۔ بٹھے پھولے کے ہاں بھی گلے میں ڈالنے کا رواج تھا۔ عطر اور پھول سماجی حیثیت کے موافق ضرور استعمال کئے جاتے تھے، آئندرام مخلص نے لکھا ہے کہ عورتیں ایک قسم کی چیز بناتی تھیں جس سے اپنے ماتھے اور بھٹیوں میں مزین کرتی تھیں۔ خوشبوؤں میں ارگبا عام طور سے استعمال ہوتا تھا اور یہ ایک قسم کی مرکب خوشبو تھی، جس سے استقبال بھی کیا جاتا تھا، مخلص کا شعر ہے:

دھوم آؤنے کی کس کے گلزار میں پڑی ہے
ہاتھ ارگبے کا پیالہ نرگس لئے کھڑی ہے

۱۔ آئین اکبری (اردو ترجمہ) ج ۲۔ ص ۲۸۲ تا ۲۸۳ ۲۔ برائے تفصیل۔ منوچی، ج ۲۔ ص ۳۲۱، ۳۲۰

۳۔ اٹھارہویں صدی کے لٹریچر میں اس سلسلے کی بہت سی مثالیں ملتی ہیں۔ ۴۔ کلیات قاسم۔

دہان غازہ ملنا ہے یا ہے شانہ کرنا ۵۔ بناوٹ کے ایسے بہانے بہت ہیں۔ ص ۳۸۹

۶۔ برائے تفصیل ملاحظہ ہو۔ مجموعہ مشنویات میر حسن دہلوی۔ ص ۶۱ - ۶۲ -